



Dikjarazzjoni tal-#CohesionAlliance għal Ewropa koeżiva, sostenibbli u reżiljenti

*Il-#CohesionAlliance iġġedded l-impenn politiku tagħha fl-Ewropa ta' wara l-COVID-19 biex tafferma l-koeżjoni bħala valur fundamentali tal-Unjoni Ewropea u għan ewlieni għall-politiki u l-investment kollha tagħha. Il-kriżi tal-COVID-19 uriet li s-solidarjetà, ir-responsabbiltà u l-koeżjoni issa huma meħtieġa aktar minn qatt qabel biex jiġi żgurati li **l-ebda persuna u l-ebda reġjun ma jithallew lura.***

Ir-reġjuni, il-bliet u l-muniċipalitajiet Ewropej ta' kukll daqs diġà jipprovdu ħafna servizzi essenzjali bħal kura medika u benesseri soċjali liċ-ċittadini. Dan kien fattur ewlieni biex jingħelbu l-effetti tal-pandemija COVID-19, iżda l-ispiża kienet enormi. Il-kapaċità ta' investment reġjonali u lokali issa hija mnaqqsa enormament.

L-ambizzjoni tagħna hija li niżguraw li jiġi offrut appoġġ finanzjarju b'saħħtu tal-UE lill-Istati Membri, ir-reġjuni, il-bliet u l-muniċipalitajiet. Dawn huma fuq quddiem nett tal-kriżi COVID-19 u l-baġit tal-UE għall-2021-2027 u l-pjan ta' rkupru postpandemiku jridu jgħinuhom jiproteġu liċ-ċittadini, jappoġġaw l-ekonomiji lokali, jagħmlu lill-komunitajiet lokali reżiljenti għall-kriżijiet u jgħolqu futur sostenibbli. Peress li l-emerġenza qed tipperikola li taggrava d-differenzi bejn u fi ħdan l-Istati Membri, in-nuqqas ta' azzjoni koordinata u f'waqtha tal-UE se jżid id-diskrepanzi bejn komunitajiet li huma aktar u inqas żviluppati.

Fid-dawl tal-adozzjoni tal-Pjan ta' Rkupru tal-UE u tal-Qafas Finanzjarju Pluriennali lil hinn mill-2020, aħna ntennu l-prinċipji ewlenin tal-#CohesionAlliance u aħna nappellaw lill-mexxejja kollha fil-livell Ewropew, nazzjonali, reġjonali u lokali, min-negozji u s-soċjetà ċivili, biex jappoġġaw din id-Dikjarazzjoni.

Bħala l-#CohesionAlliance, niddikjaraw li:

1. **il-Qafas Finanzjarju Pluriennali (QFP)** tal-UE huwa għodda essenzjali għall-promozzjoni tal-koeżjoni, il-konverġenza u l-kompetittività għaċ-ċittadini kollha fl-Unjoni Ewropea, kull fejn jgħixu; **il-Pjan ta' Rkupru** propost għandu jiġi indirizzat permezz ta' approċċ minn isfel għal fuq, bl-użu ta' għotjiet u tal-effett ta' ingranaġ tal-istrumenti finanzjarji u b'rispett għall-prinċipju ta' shubija;
2. **Politika ta' Koeżjoni b'saħħitha, viżibbli u effettiva li hija aċċessibbli għar-reġjuni, il-bliet u l-muniċipalitajiet** ta' kull daqs hija vitali biex tnaqqas id-differenza bejn il-livelli ta' żvilupp, biex tgħinhom jirkupraw mill-kriżi tal-COVID-19 u jseguw politiki kbar u sfidi bħall-Patt Ekoloġiku Ewropew, l-Għanijiet ta' Żvilupp Sostenibbli, il-Pilastru Ewropew tad-Drittijiet Soċjali kif ukoll it-trasformazzjoni diġitali; għandha tingħata attenzjoni kemm għaž-żoni urbani bħala l-muturi tat-trasformazzjoni ekoloġika u diġitali kif ukoll għar-reġjuni li jbatu minn żvantaġġi naturali jew demografici severi u permanenti;
3. il-politiki kollha tal-UE jeħtieġu jappoġġjaw l-oġettiv ta' Koeżjoni sabiex **isahhu r-reżiljenza tar-reġjuni, il-bliet u l-muniċipalitajiet tagħna ta' kull daqs**, biex jerġgħu jibnu l-ekonomija, biex irawmu s-sostenibbiltà u l-fibra territorjali u soċjali tal-Unjoni tagħna; is-suċċess tal-Pjan ta' Rkupru propost jiddependi mill-involviment sħiħ tagħhom, billi l-biċċa l-kbira tal-kompetenzi għas-servizzi tas-saħħa, il-kura soċjali u r-reżiljenza huma fil-livell lokali u/jew reġjonali;
4. **in-natura temporanja ta' whud mir-rinforzi proposti tal-Politika ta' Koeżjoni m'għandhiex iddgħajef l-approċċ fit-tul tal-Politika**, li għandu jkompli jkun **politika ta' investment ibbażata fuq rizzorsi addizzjonali** li jissodisfaw il-ħtiġijiet tar-reġjuni kollha matul il-perjodu kollu ta' programmazzjoni;
5. il-prinċipji tas-shubija, il-governanza f'diversi livelli u l-approċċ ibbażat fuq il-post, **u l-involviment tal-imsieħba soċjali u ekonomiċi fit-tfassil u l-implimentazzjoni tal-Politika ta' Koeżjoni**, huma deċiżivi, mhux biss biex jinkisbu l-oġettivi tal-Politika ta' Koeżjoni iżda wkoll għall-iżvilupp tal-pjani nazzjonali ta' rkupru u ta' reżiljenza; l-awtoritajiet lokali u reġjonali huma fl-aħjar pożizzjoni biex jivvalutaw il-ħtiġijiet ta' investment fil-livell territorjali u jeħtieġ li jkunu assoċjati b'mod sħiħ ma' deċiżjonijiet dwar il-programmazzjoni [mill-ġdid] tal-investment taħt REACT-EU u l-implimentazzjoni tal-Faċilità għall-Irkupru u r-Reżiljenza;

6. **il-miżuri reċenti biex tiżdied il-flessibbiltà u biex tkompli tiġi ssemplifikata l-Politika ta' Koeżjoni għandhom jiġu ppreservati bhala parti minn mekkaniżmu ta' kriżi u jiġu riattivati matul il-perjodu ta' programmazzjoni li jmiss biss fil-każ ta' kriżi ġdida.** L-allokazzjoni minima allokata għall-iżvilupp urban sostenibbli għandha tinżamm bhala investiment vitali fi bliet aktar reżiljenti fil-futur. **Is-semplifikazzjoni tal-Politika ta' Koeżjoni flimkien ma' Next Generation EU se tkun deċiżiva wkoll** għall-isforz ta' rkupru mingħajr ma twassal għal aktar centralizzazzjoni;
7. huwa kruċjali li l-istrumenti ta' rkupru li jindirizzaw l-impatt ekonomiku u soċjali tal-kriżi tal-COVID-19 isahħu l-Politika ta' Koeżjoni u **jkunu komplementari u kkoordinati tajjeb mal-fondi strutturali, il-politika tal-kompetizzjoni tal-UE u ma' programmi oħra ta' finanzjament tal-UE**, mingħajr ma jkun hemm tnaqqis tal-appoġġ ta' koeżjoni inizjalment previst għall-Istati Membri u r-regjuni kollha;
8. **kooperazzjoni territorjali Ewropea** aktar b'saħħitha għandha tgħin lin-nies, il-komunitajiet u n-negozji, tikkoopera bejn il-fruntieri u tegħleb l-effetti detrimentali tal-kriżi u thaffef l-irkupru ekonomiku; Programmi eżistenti u ġodda tal-UE, bhall-istrument il-ġdid għal investimenti ta' innovazzjoni interreġjonali, se jkunu kritiċi biex jappoġġjaw l-iżvilupp ta' katini ta' valur industrijali u innovattivi Ewropej ibbażati fuq strategiji ta' speċjalizzazzjoni intelliġenti; f'dan ir-rigward, **il-Mekkanizmu Transfruntier Ewropew** għandu jiġi revitalizzat;
9. **bidu f'waqtu tal-programmi tal-Politika ta' Koeżjoni 2021-2027 u sistema estiża ta' eliminazzjoni gradwali għall-programmi 2014-2020** huma meħtieġa biex iwieġbu għall-kriżi attwali u jhejju **l-istrategiji ta' żvilupp fit-tul**; f'każ ta' dewmien, għandhom jiġu previsti arrangamenti tranżizzjonali b'mezzi addizzjonali sabiex jiġi evitat distakk ta' finanzjament bejn iż-żewġ perjodi ta' programmazzjoni;
10. il-mexxejja tal-UE u tal-Istati Membri huma mhegġa **jassumu r-responsabbiltajiet tagħhom lejn iċ-ċittadini u jaqblu dwar il-Qafas Finanzjarju Pluriennali li jmiss u l-Istrategija ta' Rkupru** biex jiżguraw il-bidu f'waqtu tal-programmi tal-Politika ta' Koeżjoni sal-1 ta' **Jannar 2021**.